



മന്ത്രിസഭ

ആന്ധ്രാപ്രദേശിന് പ്രത്യേക ധനസഹായ പാക്കേജ്; പോളാവാറം ജലസേചന പദ്ധതിക്ക് സഹായം

Posted On: 16 MAR 2017 11:59AM by PIB Thiruvananthpuram

സംസ്ഥാന വിഭജനത്തെ തുടർന്ന് പുതുതായി രൂപം കൊണ്ട ആന്ധ്രാപ്രദേശിന് പ്രത്യേക സഹായം നൽകുന്നതിന് പ്രധാനമന്ത്രി ശ്രീ നരേന്ദ്ര മോദിയുടെ അദ്ധ്യക്ഷതയിൽ ചേർന്ന കേന്ദ്ര മന്ത്രിസഭായോഗം അംഗീകാരം നൽകി. വിദേശ സഹായത്തോടെ നടക്കുന്ന പദ്ധതികളിൽ വേണ്ട ഫണ്ട് പ്രത്യേക സഹായമായി നൽകുകയും പോളാവാറം പദ്ധതിയിലെ ജലസേചന ഘടകത്തിന് വേണ്ട സാമ്പത്തിക സഹായം നൽകാനാണ് തീരുമാനിച്ചിട്ടുള്ളത്.

കേന്ദ്രാവിഷ്കൃത പദ്ധതികളിലെ കേന്ദ്ര-സംസ്ഥാനവിഹിതം 90:10 എന്ന അനുപാതത്തിൽ പങ്കുവയ്ക്കുകയാണെങ്കിൽ കേന്ദ്ര ഗവൺമെന്റ് നൽകുന്ന ഈ പ്രത്യേക സഹായം ആന്ധ്രാപ്രദേശിന് 2015-16 മുതൽ 2019-20 വരെ ലഭിക്കേണ്ട അധിക കേന്ദ്രസഹായമായി കണക്കാക്കും. 2015-16 മുതൽ 2019-20 വരെ സംസ്ഥാന ഗവൺമെന്റ് കരാർ ഒപ്പുവച്ച പദ്ധതികളിൽ വിദേശ വായ്പാ തിരിച്ചടവ്, പലിശ എന്നിവ നൽകുന്ന തരത്തിലായിരിക്കും ഈ പ്രത്യേക സഹായം ലഭ്യമാക്കുക.

പോളാവാറം പദ്ധതിയിലെ ജലസേചന ഘടകത്തിനായി നീക്കിവച്ച 100 ശതമാനം ഫണ്ടിൽ നിന്നുള്ള ബാക്കി തുക 2014 ഏപ്രിൽ ഒന്ന് മുതൽ കണക്കാക്കി നൽകും. ഇന്ത്യാ ഗവൺമെന്റിന് വേണ്ടി ആന്ധ്രാപ്രദേശ് ഗവൺമെന്റായിരിക്കും പദ്ധതി നടപ്പാക്കുക. അതേസമയം മൊത്തത്തിലുള്ള പദ്ധതിയുടെ ഏകോപനം, ഗുണനിലവാര നിയന്ത്രണം, ഡിസെന്സറുമായി ബന്ധപ്പെട്ട പ്രശ്നങ്ങള്, നീരീക്ഷണം, അനുമതിയുമായി ബന്ധപ്പെട്ട വിഷയങ്ങള് എന്നിവയെല്ലാം കേന്ദ്ര ജലവിഭവ, നദീവികസന, ഗംഗാ പുനരുജ്ജീവന മന്ത്രാലയത്തിന് കീഴിലുള്ള പോളാവാറം പ്രോജക്ട് അതോറിറ്റി കൈകാര്യം ചെയ്യും. ധനകാര്യ മന്ത്രാലയത്തിന് കീഴിലുള്ള എക്സിസിറ്റീവ് വകുപ്പുമായി ആലോചിച്ച് 2014 ഏപ്രിൽ ഒന്നുവരെ ഈ പദ്ധതിയിലെ ജലസേചന ഘടകത്തിനുള്ള ചെലവും പോളാവാറം പ്രോജക്ട് അതോറിറ്റി കണക്കാക്കും.

വിദേശ വായ്പകളുടെ തിരിച്ചടവിലൂടെ നൽകുന്ന സാമ്പത്തിക സഹായം പുതുതായി രൂപം കൊണ്ട സംസ്ഥാനമായ ആന്ധ്രാപ്രദേശിന്റെ മൂലധന ചെലവുകൾക്ക് വലിയ പിന്തുണ നൽകും. ഇത് സംസ്ഥാനത്തിന്റെ ധനസ്ഥിതിയെ കൂടുതൽ ശക്തിപ്പെടുത്താനും അതിലൂടെ സാമ്പത്തികവളർച്ച കൈവരിക്കാനും സഹായിക്കും. പോളാവാറം പദ്ധതിയുടെ ജലസേചന ഘടകത്തിന് കേന്ദ്രം സഹായം നൽകുന്നത് പദ്ധതി വേഗത്തിൽ പൂർത്തിയാക്കാൻ സംസ്ഥാന ഗവൺമെന്റിനെ സഹായിക്കും. ഇത് സംസ്ഥാനത്തെ ജലസേചന സാധ്യതകള് വർദ്ധിപ്പിക്കുകയും അതിലൂടെ കർഷകർക്ക് ഏറെ ഗുണം ലഭിക്കുകയും ചെയ്യും.

(Release ID: 1484515) Visitor Counter : 2

